

fast: - nýtt handilskonsept

Í sambandi við at Statoil hevur skift navn til Effo, er eitt spildurnýtt handilskonsept ment, ið verður kallað Fast. Í hesum sambandi er móttøku í nýggja Fast-handlinum í Skálabotni í dag, fríggjadagin 20. november

HANDIL

Magnus Gunnarsson
maggi@sosialurinn.fo

Effo skipar í dag fyri einum stórum tiltaki í Skálabotni í sambandi við at teir present-era nýggja handilskonseptið, ið hevur fingið navnið Fast.

Hans Waag, söluleiðari hjá Effo, sigur, at Fast er eitt serligt handilskonsept, sum teir hava ment, nú fyrirtøkan hevur skift samleika. Talan er um eitt konsept við neyvt útvaldum vørusegmenti, útbúnum starvsfólki og serligum denti á skjóta og góða tænastu. Við øktum virksemini og nýggjum krøvum frá brúkarunum, hava vit valt at býta virksemini í tvey – orku og handilsvørur. Fast er sostatt nýggja handilskonseptið, sum vit bjóða kundum okkara.

Kundin skal fáa eina góða uppliving í serligum umhvørvi, har tað er avslappað, ljóst og reint. Í hesum rúmligu handilshøl-



Effo presenterar í dag nýggja handilskonseptið, ið hevur fingið navnið Fast

Mynd: Jens Kristian Vang

um skulu fólk kunnu møtast og hava tað hugnaligt saman. Ætlan okkara við Fast er stór og krevjandi. Fyri at røkka hesum máli, hava vit gjørt greiðar mannagongdir til øll okkara starvsfólk á

Fast.

Fast handilskonseptið er gjøgnumført í Gundadali og Skálabotni, har báðir handlarnir eru høvuðsumvældir við nýggja innbúgvinum. Hinir Fast-handlarnir eru í

Klaksvík, Saltangará og Kollafirði, og verða teir umvældir seinni, sigur Hans Waag, sum leggur afturat, at handlarnir hava millum fimm sjei tusund vitjanir hvønn dag.

Í sambandi við at Fast stuðlar nýggju fløguútgávu hjá Frændum, sum fæst til sølu fyri fyrstu ferð undir móttøkuni í Skálabotni, verða limir úr Frændum til staðar og fara at signera

fløgur. Fløgan verður fyrstu tíðina bert at fáa í teimum fimm Fast handlunum. Í sambandi við móttøkuna sendir útvarpsstøðin Rás2 beinleiðis frá nýggju Fast-caféini í Skálabotni.

Tunesisk buffet á Rio Bravo

Buffet á Rio Bravo fyri undir 100 krónur og børn eta ókeypis

Matstovan Rio Bravo í Havn bjóðar nú tunesiska bufett og nógv annað fyri sera góðan pris.

Tunesarin Mouldi Manai, sum flest allir føroyingar kenna, hevur í monga ár drivið matstovuvirksemini í Havn. Mouldi sigur, at tað hevur leingi verið eitt ynski at kunna bjóða tveimum fólki at eta eina góða máltíð fyri undir 200 krónur, og tað er ein av orsøkunum til, at hann nú hevur valt at gera eina stóra tunesiska buffet.

Ókeypis til børn

Tað er ikki ofta, fyri ikki at siga ongantið, at tað verður bjóðað nakað ókeypis, tá fólk fara út at eta, men Mouldi hevur tikið ta óvanligu avgerð, at tað sunnudagar er ókeypis at eta hjá børnum

undir 12 ár og sum eru í fylgi við foreldrunum, men gerandisdagar fáa børnini ókeypis sodavatn.

Mouldi og hansara fólk hava fingið íblástur frá heimlandinum hjá Mouldi og dagliga leiðaranum Ben, Tunis, men bufettin er eisini sett saman við mati, sum fólk kanska kenna frá øðrum londum kring miðalhavið. Tað eru altíð eini 10-12 sløg av ymsum rættum í heitu grýtunum. Bufettin hevur eisini føroyskan fisk á skránni hvønn dag.

Serstaki tunesiski rætturin Couscous er á matarskránni fríggjadagar.

Tunesiska bufettin í Rio Bravo er opin bæði á døgurða og um kvøldið (kann eisini bíleggjast heim við). Bufettin kostar 95,- kr. bæði tíðarskeiðini.

